85195-بس چیز کی بھی لوگوں کو ضرورت ہواس کی قلت پیدا کرنے کے لیے ذخیرہ اندوزی حرام ہے۔

سوال

حرام ذخیرہ اندوزی صرف کھانے پینے کی چیزوں میں ہوگی یا باقی چیزوں میں بھی ذخیرہ اندوزی حرام ہو سکتی ہے ؟

پسندیده جواب

ناجائز ذخیرہ اندوزی حرام ہے، اس کے حرام ہونے پر صحیح مسلم کی واضح روایت موجود ہے کہ جناب معمر بن عبداللہ رصی اللہ عنہ کسے ہیں کہ رسول اللہ صلی اللہ علیہ وسلم نے فرمایا: (ناجائز ذخیرہ اندوزی صرف گناہ گار ہی کرتا ہے)

امام نووى رحمه الله كهية مين:

"امل لغت کا کہنا ہے کہ [حدیث میں مذکور عربی لفظ]" خاطئ " کا مطلب ہے کہ نافر مان اور گناہ گار، نیزیہ حدیث ناجائز ذخیرہ اندوزی کی حرمت کے سلسلے میں بالکل واضح ہے۔" ختم شد

شریعت نے ناجائز ذخیرہ اندوزی کوحرام اس لیے قرار دیا ہے کہ اس سے لوگوں کو نقصان ہو تا ہے۔

تاہم اہل علم کااس بارہے میں اختلاف ہے کہ ناجائز ذخیرہ اندوزی کس چیز میں ہوتی ہے؟ توکچھ کھتے ہیں کہ یہ صرف غذائی اجناس میں ہوتی ہے۔

جبکہ کچھاہل علم کاکہنا ہے کہ یہ ہراس چیز میں ہوسکتی ہے جس کی لوگوں کوضرورت ہو، اوراس چیز کورو کنے سے انہیں تنکیف پہنچے، یہ مالکی فقہائے کرام اورامام احد کاایک موقف ہے، اوریهی صحیح موقف ہے؛کیونکہ حدیث کے ظاہری الفاظ کے مطابق یہی موقف بنتا ہے ۔

اس بارے میں امام شو کانی رحمہ اللہ "نیل الأوطار" (5/262) میں لکھتے ہیں کہ:

"احادیث کاظاہری مفہوم یہ ہے کہ انسانوں یا جانوروں کی خوراک میں بلا تفریق ناجائز ذخیرہ اندوزی حرام ہے، لہذا جن چندروایات میں لفظ "طعام" یعنی کھانے کی اشیا کا ذکرہے ان کی وجہ سے دیگر مطلق روایات کومقید کرنا درست نہیں؛کیونکہ یہ تو محض مطلق احادیث کے اطلاقات میں سے کسی ایک کی نصاً صراحت ہے۔" ختم شد

اسى طرح شافعي فقيه علامه رملي رحمه الله " حاشية أسنى المطالب " (2/39) ميں لکھتے ہيں:

"مناسب یهی ہے کہ ناجائز ذخیرہ اندوزی کا حکم ہراس چیز پر ہونا چاہیے جس کی عام طور پر ضرورت ہو، چاہے اس کا تعلق ملبوسات سے ہویا کھانے کی اشیا سے ۔ " ختم شد

اوریہی موقف اس حکمت کے ساتھ مطابقت رکھتا ہے جس کی وجہ سے ناجائز ذخیرہ اندوزی منع کی گئی ہے ، اوروہ ہے لوگوں کو نقصان پہنچانا، چنانچہ اس موقف کے مطابق دائمی فتوی کمیٹی نے فتوی جاری کیا، چنانچہان کے فتوی نمبر : (6374) میں ہے کہ :

"جس چیز کی لوگوں کوضرورت ہواسے ذخیرہ کرنا جائز نہیں ہے؛اسے "احتکار" کہا جاتا ہے؛مما نعت کی دلیل رسول اللہ صلی اللہ علیہ وسلم کا فرمان ہے : (نا جائز ذخیرہ اندوزی صرف گناہ گار ہی کرتا ہے)اس حدیث کوامام احد، مسلم ، ابو داود ، نسائی اورا بن ماجہ نے روایت کیا ہے ۔

ناجائز ذخیرہ اندوزی کے حرام ہونے کی وجہ یہ ہے کہ اس سے مسلمانوں کو نقصان پہنچا ہے۔

لہذااگر کوئی چیزلوگوں کے لیے وافر موجود ہو تواس کو ذخیرہ کرنا جائز ہے ، چنانچہ جیسے ہی انہیں ضرورت پڑے توانہیں وہ چیز مہیا کر دی جائے ، اورلوگوں کوکسی قسم کا حرج اور تمکیف بھی

اسلام سوال و جواب باني و نگران اعلى الشيخ محمد صالح المتجد

محسوس نه ہو" ختم شد "فتاوی اللجنة الدائمة" (13/184) والله اعلم